

BIELARUS

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacu 80 kap.

Addzielny numer 3 kapiejki.

Rukapisy pawinny być padpisany praudziwaj familiej dzieła wiedama redakcii, inaksz nia buduć drukawany; rukapisy nie zwiertajucca. Hroszy možna pasyłać pacztowymi markami.

Usio adresawać: Wilnia Siemionouskaja wulica d. 6 kw. 5. Redakcija „Bielarusa“.

Szkada mnie hetaho narodu... bo nie maje czaho jeści (słowy Chrystusa).

WIERU!

Wieru, szto ciemratna nocz
Wieczna nia budzie nad nami—
Zhinie, piarodzie ũ dalocz
Z czornymi, ciężkimi snami.

Wieru, szto śmiertnyje skowy
Lodu, maroznych śniahoŭ
Puścić — pad soniejkam nowym
Lepszych jaśniejszych nam dnoŭ.

Wieru, braty: nocz, zima —
Wiecznaj nia buduć nam zmoraj:
Pryjdzie narodna wiasna,
Dolaju k nam zahawore!..

Wiermo-że mocna, braty —
Dumkaju, sercam ũ hrudziach:
Budziemo życi szcze my,
Bo z nami — wiera i Boh!

Antoni B.

Naszyje czasy.

Błahije czasy nastali dla kaścioła katalickaho. Z ũsich staron przychodziać da św. Ajca žalby katalikoŭ. Tam nia mohuć swobodna wyznawać swajej wiery, ũ druhim miejsy nidawierki napadajuć na Swiatyni, tam znoŭ wyhaniajuć duchawienstwa... adusiul sumnyje wiestki.

A i ũ nas nia lepszyje czasy. Zdajecca — ũsio zmowiłosia protiŭ nas: ksiandzoŭ zahadywajuć pierakidać z miejsca na miejsca, uwolniajuć ad abawiazkaŭ i nawet sadżajuć ũ turmy — nia za jakija błahije sprawy, a za toje, szto, buduczy duchoŭnymi, jany nia mohuć

iści protiŭ swajho sumleńnia, — za toje, szto przyzywajuć katalikoŭ mocna trymacca św. wiery... i nia sluchać roznych ahitataro. U szkołach pa dwa—try hady nima nawuki religii; nieprzyznajuć naszaj mowy i tym samym nia puskajuć jaje ũ szkołu.

Pa wioskach raskidajucca błahija knihi i hazety protiŭ katalickaj wiery; szyrycca nidawierstwa, hinie paszana dla duchawienstwa; narod psujecca ũsio bolejd-dy bolejd.

Kożnamu przychodzie ũ hoławu pytańnie, szto budzie dalej, szto my pawinny zrabieć, kab nie zahubić naszaj duszy?

My, bielarusy, pierazyŭszyje kasatu Unii, czasy Chawanskaho, my szto ciarpieniam za wieru kaliś dziwili świet, ci ż ciapier, kali ũsio idzie protiŭ nas, — ci-ż admowimsia ad naszaj wiery i mowy?

Nikoli!

Bački naszymu pieraciarpieŭszyje stolki, szto badaj ni adzin narod nia daŭ takich cichich muczynikoŭ, — mieli adzin sposob baranicca: z malitwaj na wusnach mocna trymalisia swajej wiery. Toje i my pawinny rabić: mocna trymacca naszaj św. wiery i mowy, a malitwaj pieranasicca da Taho, szto trymaje losy ũsich narodaŭ — Jon nie pazwole nam zhinuć.

Trymajcisia-ż, braty! kab, kali przydziecca spatkać ũ tym lepszym świeci swaich baćkoŭ, jany nie skazali nam: „błahije syny, nia wiedajem was!“

X. J.

Padjałowiec.

Akuratna nie skažu kali heta było, ale jak staryje ludzi kažuć, dyk duża daŭno.

U tyje daŭnyje czasy na adnej łahczynie ros jelnik, pamiż katoraho szmat było pryhożych, statnych, kunacieńkich drewak. Woś pamiż hetaj hramady, znalaziasia adra jełaczka swajej pieknotoj i paczała pahardźać jana swaimi tawaryszkami—susiedkami. Zachaciełasia joj być i najbolszaj, i nawyszejszaj nad ũsim lesam. I stała jana raspanoszywacca, raspuszczać na ũsie baki swaje wietki, dyj hłuszyć susiednije drewy. I padniaŭszysia za ũsich wyżej, horda pahledała jana ũ wokał, a haliny jaje samalubna pieraszepywalisia pamiż siabie.

Ciażka pryjšłosia tym jełkam, szto pobacz raśli: ũsie soki z ziamli smaktała ich samalubnaja tawaryszka, bo musila nakarmić swaju niepamiernuju wielicz, i czym bole jana razrastalasia, tym bole hłuszyla ũ wokał siabie żywćcio, tym ciażej było żyć druhim. Ale przykazka każe: nie pahardźaj swaich i czużych, bo upadziesz niżej za ũsich. Tak stałosia i z hordaj jełkaj.

Nasunulaŭsia chmara, nalacieŭ wieciar, piaruny laskać stali; a wializarnaja jełka dryżyć i dryżyć, i pa halinkach jaje praletajuć trywożnyje szepty...

I choczecca jełcy na hety straszenny czas znoŭ stacca malenkaj, znoŭ schawacca pamiż swaich, ale... zichanula małanka, hruknaŭ piarun i na miejscy hordaj jełki walalisia tolki szczepki, dy tyrczeŭ pień u pojas, wyszyni...

Ażno adazwa sia hołas: „za twaju hordasć i zniewahu da swaich, pacznie raści ad ciabie nia wyszej twajho pnia nikomu niazhodnyje, kaluczyje kuściiki, katoryje buduć nazywacca padjałoŭcam.

I woś s taho czasu zawialisia ũ nas nikomu nie patrebnyje, ni na szto niazhodnyje kusty padjałoŭca, chiba tolki pastuch, abo araty wyraże sabie z jaho puhaŭjo. Raście padjałowiec bytcan, saromiajuczysia, pry ziamli, ale ũ haru padniacca nie adważycca.

M. Hrymot.

Daczuszcze.

Ni płacz, zaśni, majo dziciatka,
Zaucześni sloz swaich ni trać,

Tut pry katysce twaja matka—
Ni pierastanie kalychać.

Zaśni dzicia, majo małoja—
Užo hodzie płakać, addychni;
Twój stohn da boli serce kroje,
Baj — baj, daczuraczka, zaśni!

A tam prysniacca raj i kwietki,
Paczujesz pieśni satauja,—

Tam jość, jak ty małyje dzietki
I razem z imi la ruczca

Ty budziesz biehać, zabaulacca,
Czas projdzie miła u hulni —
I snom swaim spakoj dasz matce...
Baj — baj, małaja, luli śpi!

Ty płaczesz znou, znou bol niamaja
Twój son szczaśliwy złosna rwie;
Biaz sił, schudauszy, leź żywaja
Ty ciahniesz ruczaczki swaje.

Dziciatka, słaby stohn twój słysz;u;
Prymi-ż lekarstwa, duch zmacni,
A ja spiaju i zakatysz;u —
Baj — baj, dziciatka, luli, śpi!

Ach, ni hladzi dzicia panyła:
Pahlad twój sumny straszny mnie...
Jak łaski prosisz kaplu siły,
Jakby szkaduju ja tabie!

Samoj piakuć mnie slozy woczy.
Dzicia, ni stań ty narakać:
Ja nirazłuczna dni i noczy...
Baj — baj, Janinka, luli, spać!

Niaznosnych muk daznała ucześni,
U ciarpienniach, wiek paczała swoj —
Żywćcio i śmierć twajej pradwieśni
Zmahajucca ũciaż z saboj.

Być wuhal, leźzwie tjejesz:
To niby haśniesz, to harysz,
To biez nadziei żadnaj mlejesz,
To znou tak radasna hladzisz!

Zaśni ni płacz, a son zdarowy
Zniasie zniamohu, dać spakoj;
Ni chmur tak załabliwa browy,
Baj — baju, luli, zajczyk moj!

Bo ni para, maja niaboha,
Zarańnie dolu abmywać —
U żywćci slozak budzie mnoha...
Ich ni zdajesz zatrymać.

Ni płacz dzicia, dość slozam licca!
I žalem serca mnie nia kraj:
Pakul ni znajesz hora żywćcia,
Pakul Boh łaskau — ty sa mnoj!

Albert Paulowicz.

U Balnicy.

U wialikim swietłym pakoi ziemskaj balnicy sprawa i zlewa na łózkach, a to i dzie-nia-dzie na padłożie ležali s pabialeušnymi twarami chworthyje. Sonce, zaliwajucy jasnymi blaskami ścieny, kidajuć pramieni swaje ũ woczy nie-szczasnych. Hladziucy na hetyje hlyboka zapaušzyje twary,— strach zachopliwaje zdarowaho czaławieka, žal ścis-kaje serce — chocecca płakać... Mo niekolki dzion tamu, niekolki hadzin nawat može i nia dumałosia hetym biedakam apynuucca ũ hetym pakoi, ale los pakierawaŭ inaczej: skryhanuli dźwiery balnicy i... zaczynilisia. Ci na doŭha? Mo zusim ad hetul nia wyjści, a tolki staraja kaniaka zaciahnje zamuczenaje cieła na mahilnik?

Chto zhadaje buduczynu? I kožny chwory, zataiŭszy ũ duszy nadzieju, pryhledajecca charastwu dnia, bliskuczamu soncu, a dumki latuč i latuč...

Pry samych dźwierach na ěwiordym łóžku lažyć dziciano — kruhłaja sirata. Razumny pohlad jaho woczau kwapna spatykaje ũsiakaho, chto tolki nie zachodzie ũ balnicu, choć wiedaje jon dobra, szto jamu czekać niekoha, jaho dawiedacca nia pryjdzie nichto, nichto... Nawat tut — u balnicy, dzie jon lažyć ũžo daŭno, zbrydaŭ usim: tut nia prywykli doŭha zajmacca chworthy, a jon lažyć i lažyć—czuży, daloki dla ũsich, i tolki dumki, sumnyje dumki ũjucca ũ jaho zbalełaj hałouće. Ujucca dumki, kali byŭ jeszcze zdarowym, kali byŭ padpasawiczam, jak lotaŭ jon pa uzhorkach i chmyźniaczkoch za skacinkaj, a woś ciapijer pryszłosia jamu ležać, prykawany m da łózka i hladzić, jak pobacz jaho śmierć kosić i kosić, i kali czutno było, jak sumna i zwažna hudzieli zwany, ciažka i hlyboka uzdychaŭ sirota, a dumka hwałtam uciskałasia: kali-ž zawnoniać po im?...

Minsk.

Halubok.

Kaścielny kalendar.

Luty.

8. P. † Jana z Matty Wyznaŭcy
9. S. † Apolonii Dz. M. i św. Cyryla B.
10. *Niadz. Starazapusnaja* (u paczatk chryścijanstwa u hetu niadz. zahaŭlali) św. Schalastyki Dziewy.

11. P. *Abjauleńnie Matki Boskaj u Lurd* i św. Lucyja B. Mucz.
12. A. Eulalii Dz. Mucz.
13. S. † Juljana i Dobrosława
14. C. Walentaho K. Mucz.

Sw. Apolonija Dziewa Muczynica.

Swiataja Apolonija radziłasia i żyła ũ mieści Aleksandryi ũ trecim wieku pa naradzeńni Chrystusa. U hety czas ũ Rymi byŭ imperataram Decyjusz, pahanin i praśledawaciel chryścianaŭ. Pa jaho zahadu jak ũ Rymi, tak i ũ Aleksandryi chryścianaŭ ławili dy muczyli. Świataja Apolonija jeszcze ũ dziecinstwie paznała i wielmi pakachała nawuku zbaŭlennuju Jezusa, Chrystusa dy nia tolki sama żyła pa tej nawuce, ale i druhich da hetaho nawaroczywała.

Dyk, zławiŭszy jaje, katy pahanskije zahadali bluźnić proti Chrystusa; kaliž hetaho nie zrabiła, pałamali joj paszczenki i wybili ũsie zuby, dy pryhrzaili spalić żywuju, kali nie paklonicca bałwanam i nie złoże im achwiarau.

Ale ũ jaje sercy byŭ haraczejszy ahoń miłaści da Chrystusa, czym toj, na katorem jaje palić mieli, dyk jana i adkazala katam, szto hatowa na ũsielakije muki i śmierć, a nikoli nie wyracecca praŭdy i Chrystusa. Tady ũžo pastanawili jaje spalić; razłażyli ahoń i dali joj trochi czasu da namysłu, dumajucy, szto jak śmierć zahlanie ũ woczy, tady jana na ũsio zhodzicca. Ale swiataja dzieŭczynna wyrwałasia z ich ruk i kinułasia ũ ahoń sama.

Hetak spaliłasia jaje słaboje cieła, a mocnaja swiataja duszyczka paszła da nieba, kab ũziać zapłatu ad Taho, za katoraho ciarpiela muki i śmierć. Heta było ũ 249 hadu.

Dziela taho, szto św. Apolonii byli wybity zuby, jana liczycca patronkaj ad bolu zubaŭ.

B. P-ko.

Kaścielnyje wiedamaści.

Pieramieny u duchawienstwi Wilensksj dyjec.

Pa zahadu Wysoka-Prewielebnaho ks. Administratara ũ Wilenskaj dyjec. stalisia pieramieny: ks. Roch Giełażunas na wikaraho da Mereczy, ks. Franciszak Pieściuk z Ostraj Bramy na wikaraho da

Usieh Świątych ũ Wilni, ks. Zyhmunt Lewicki da Ostraj Bramy, ks. Michał Piotroŭski z Mosara na wikaraho da Sołki, ks. Fel. Mingin na wik. da Franciszkanoŭ ũ Hrodni, ks. Teodory Żylinski na mansionara da Franciszkanoŭ ũ Hrodni, ks. Feliks Kaczmarek sa Swiru na wikaraho da Holszan, ks. Stanisłaŭ Mikulski z Holszan na wikaraho da Oszmiany, ks. Ksawery Bobroŭski z Oszmiany na parocha da Mikieleŭszczyń, ks. Zyhmunt Miłkoŭski z Trok na wik. da Swira, ks. Stanisłaŭ Filmanowicz z Druŭ na wikaraho da Bernardynaŭ ũ Hrodni.

Pieramieny u duchawienstwi Źmudzkej dyjec.

Pa zahadu Wysoka-Prewielebnaho biskupa ks. Cyrtoŭta stalisia pieramieny: ks. kanonik Franciszak Landzberg pa prošbie uwalniajeca ad abawiazkaŭ parocha ũ Surwiliszkach, a na jaho miejsca naznaczan Surwialiski wikary ks. Skorupski. Wikary z Retowa ks. Krzyżanowski pasyłajecha na 2 miesiacy na wikaraho ũ Chwejdany, ks. Gajdiš z Chwejdanoŭ pieranosieca na swojo miejsce na wikaraho ũ Szweksni.

Pieramieny u archidyjecezi Mohylouskaj.

Pa zahadu Jaho Wysoka-Prewielebnaści ks. Mitrapolity ks. doktor Wojcicki naznaczany profesaram ũ Duchownaj Akademii, a ks. Białołowy spawiednikam ũ Siminarii.

Sprawa ks. Jurszana.

Na dniach wilenska sudnaja pałata razhladała sprawu ks. Kazimira Jurszana z Nowahrudka, abwinawaczanaho ũ tym, szto pryniaŭ da kaścioła katalickaho niepoŭnaletniaju i daŭ joj szlub s katalikom

Pałata utwierdziła pryhawor minkaho suda, pa katoramu ks. Jurszan maje zapłacić 25 rub. kary, ci adsiadzieć 7 dzion ũ aryszci.

Jak ksiandzy majuć adbywać kary.

Szmat hubernataroŭ zwiarnułosia da ministra ũnutrennich sprawaŭ s pytańniem, jak majuć adbywać karu tyje ksiandzy, szto pryhaworeny ũ aryszta administracyjnym paradkam. Ministar daŭ taki atkaz, szto takije ksiandzy majuć adbywać karu nia ũ klasztory, jak było dahetul, ale ũ turmach—u addzielnych pakojach.

Pierszaja rasjejskaja imsza św. u Rymi.

5 śnieжня, ũ kaściołi św. Saby ũ Rymi była adpraŭlenna praz ajca Serhija Werihina parocha rasjejaŭ katolikaŭ, św.

imsza ũ rasjejskim abradzie. Rasjejskaja parochija maje ni wialikuju cerkaŭku św. Wawrzyńca.

Rasjejcy-kataliki zachawali ũsio toje, szto maje prawasłaŭna cerkwa, tolki szto Haławoj Cerkwi liczać Papieža.

U Rasiei — takaja samaja cerkoŭ dla katalikoŭ-rasjejaŭ jość ũ Piecierburzie.

Szto czuwać.

Hasudarstwien. Duma.

U Hasudarstwiennej Dumie rabota mała kratajeca i dla nas — bielarusoŭ niczoha cikaŭnaho nima. Pa praŭdzi każucy, hetaho treba było i spadziwacca: niaŭmieli my wybrać swaich predstaŭnikoŭ, katoryje rupilisia-b ab naszych sprawach.

* * *

Cikaŭna tolki toje, szto pieradwybar-naja kampanija, jakaja wiałasia ũsiudy, jak widać krychu pošliznułasia. Prawasłaŭnyje duchoŭniki, katorych staralisia jak maha bolsz ucisnuć ũ Dumu, nia ũsie pakazalisia pakornymi słuźkami i nie pajsziłi tej darohaj, jakoj chacieli i dumali pawieści ich zahadczyki. Pier-szym niepashusznikom, katory nie zachacieŭ prystać da prawych deputatoŭ, znaj-szoŭsia archirej Nikan, katoraho za he-ta jaho naczalstwa — Synod, pierakidy-waje na słuźbu ũ samuju hlusz — Jeni-siejskuju huberniu. Niekatoryje duchoŭ-niki prawasłaŭnyje straszenna hetym abureny, i kažuć, szto ich czekaje heta samaja ścieżka.

* * *

U m. Popielanach, Kow. hub. i akolicy paczynaje ũsio bolsz i bolsz szyrycca wospa; ũ karotkim czasie było 7 prypadkaŭ śmierci. U szkołach pryszczepka wospy zakonczana, a žychary szczepiać jaje sabie i dzietkam.

Wiiejka, Wilejskaho paw. Pa zahadu rady pry ministry ũnutrennich spraŭ addali pad sud wilenskaj sudnaj pałaty ziemskaho naczalnika 6-ho ũczastka Ridiiera za rastratu kazonnych hroszy.

Dzwinsk, Witebskaj hub. 23 studnia sielanin wioski „Nowy Takary“ — Tamasz Demidoŭ pajechaŭ s susiedami da kazonnaho lesu rubić kuplonyje drowy, adno dzierawa upało i prybiło jaho da śmierci.

M. Horbowo, Orszanskaho paw. Żychary miasteczka zwiarnulisia da hubernskaho praŕleńnia s praszeńniem ab ućwierzeńni „hurtka ćwiarozych“.

Szymkajcie, Rosienskaho paw. Užo 9 miesiacoŭ prajszo ad czasu jak Szymkajckaja wołaśe padała da hubernskaho pra leńnia prośbu, kab zamknuli ũ Szymkajciach karczmu i dahetul nie majuć nijakoha atkazu. A karczma pa daŕnamu wypiwaje aposznije soki z życharoŭ.

Minsk, jak piŕsze „Kurjer Litoŭski“, z minskaj turmy wypuścili ks. Miłaszeŭskaho, parocha ũ Rubieźewiczach. Sprawa ks. Miłaszeŭskaho, paczałasia ũ 1910 hodu, t. j. ad czasu jak pryjechaŭ jon da Rubieźewicz. Parochija heta daŕniej była prymuszena da pryńiaćcia prawasłaŭja, dyk nia wielmi mocna jaho trymałasia, bo ũ 1905 hadu ũsia wiarnułasia ũ katalictwo. Kaścioła ũ Rubieźewiczach ni było i ks. Miłaszeŭski, dastaŭszy pazwaleńnie na budowu jaho, pakul szto zrabiuć kaplicu ũ plebanii. Tady pasypalisia danosy na ks. parocha za kaplicu, za nabaženstwy, śpiewy i dr.

U wosień minski akruźny sud razhledziŭ sprawu ks. Miłaszeŭskaho abwinawaczenaho ũ tym, szto atkryŭ biez pazwaleńnia uradu kaplicu i pryhawaryŭ jaho na 50 rb. kary, kaplicu pastanawiŭ ni zakrywać, ale jak jana była ũžo ni patrebna, ks. paroch zakryŭ jaje sam i zapłaciŭ nałoźanu karu, nie prasiŭszy ni ad kaho pomocy. Parochijanie sami sabrali pamiz siabie 35 rub. i wiarnuli ich ks. M.

Pierad kaladami ũ 1912 hadu pryjechaŭ da Rubieźewicz czunoŭnik hubernatora i paczaŭ rabić jakojeś śledzctwa i pytaŭ ks. M. czamu heta jon „sowraszczajet“ prawasłaŭnych u katalictwo, zahadywyje katalikam ni źanicca z inowiercami, piŕsze praszeńnia da hubernatora dla tych szto choćcuć pierajści ũ katalictwo i daje im marki, i szmat druhih dawaŭ pytaniaŭ. Ks. M. wyjaśniŭ heta ũsio. Czynoŭnik spisaŭ heta ũ prak. i wyjechaŭ, a 11 studnia zjawilisia da Rubieźewicz asesar i skazaŭ ks. Miłaszeŭskamu, szto hubernatar zahadaŭ jaho arysztawać i dastawić ũ Minsk ũ turmu. Ksiondz M. atkazaŭ szto patreba jamu 2 dzion czasu kab ustroić ũsie sprawy kaścielny, tady asesar skazaŭ, szto arysztujeć jaho siłaj.

Ksiondz, akruźeny straźnikami, pajechaŭ ũ Minsk da spraŭnika, dzie dawiedaŭsia, szto hubernatar naznaczyŭ jamu kary 3 miesiacy turmy za toje, szto jakoby zbiraŭ jon ad parochijan składki. Z hubernataram baczycca nie pazwolili.

U turmie s ks. Miłaszeŭskim abchodzilisia jeszcze horsz, jak s katarźnikami: nielha było widzieć nikoha s swajakoŭ, dali chałodny pakoj, nie pazwolili ũziać ni cieplejszaj paduszki, ni kołdry. Na prahułki wadzili razam z druhimi arysztantami.

U hetym czasi ks. M. pasłaŭ 2 telehramy da ministra ũnutrennich sprawoŭ.

I lutaho wieczaram ks. M. abjawiłi, szto jon swabodny.

Jak ks. Miłaszeŭski nia wiedaŭ za szto jaho arysztawali, tak i ciapier nia moźe dawiedacca dzieła czaho jaho aswabadzil. —

Piszuć da nas.

H. Radaszkowicy, Wilensk. hub. Wilej. paw. Praświeta ũ nas byteam krychu blisnuła: jośe narodnaje wuczyliszcze, jośe i haradzkoje 4-och klasowaje, kudy pryjmajuć nawat i dziełczynak. Z usiej wakolicy baćki zwoziać swaich dziełak na nawuku, a dziełca im nima kudy: kwatery dastać trudna, a tyje, katoryje trapajuca — najczastiej niepryhodnyje dla dziełaciej — wuczenikoŭ. Ni spakojnaho kutka, ni dobraj jady, ni apieki praŭdziwaj — nima.

Para było-b kamu dadumacca i narychtawać kwatery dla tutejszaj małdzieży: sam to peŭna-b na hetym nie straciŭ, a wyhodu zrabiuć-by szmat kamu.

Susied.

W. Manujły, Wilensk. hub. Wilejsk. p. Niestalaŭja zima, niechwat śniehu, drennyje darohi mała dajuć zarablać wozkaj drewa. Kupcoŭ lasnych zawiłasia ũ naszych wakolicach, — choć hać haci. Szto z hetaha budzie — nima wiedama, ale czy nia prydziecca sielanam hety zarobotak wyfaźyć paśla na treski z lasoŭ, bo tolki jany, zdajecca, i zastanuca. Ni wadnaho hodu stolki nie spałaszywali ũ naszych wakolicach lesu stolki, kolki sioleta.

W. Łuskawo, Minskaj hub. i paw. Pa trackie daŭhinaŭsko — minskim bolsz piaci hodoŭ, jak paczali stroić szosku. Kawalki dzie-mia-dzie pałatali, a dalej kinuli. Jak i czamu hetak zrabilosia — cikaŭna było-b wiedać. Chiba szto hroszy na heta dadzieny, dyk dzie jany? A trakt hety wielmi waźny i ruchawy.

K.

Wiestki z zagranicy.

Wajna na Bałkanach—

razharajecca szto raz szyrej i szyrej. Peŭnych i praŭdziwych wiestak trudu adtul daczucca, bo koźny starajecca sfalszywić i raschwalić siabie. Adno tolki wiadoma, szto ludzkaja

krou ljecca sztrazenna.

Z niekatorych palkoŭ jak tej, tak i druhoj starany pazastawalasia tolki pa 2 — 3 dziesiątki ludziej. Nie žalejuć życia i naczalniki — aficery: lezuć napierad. Prawadyr parcii młodoturkaŭ—

Enwer-Bej ranieny.

Turki starajucca uciahnuć u hetu wajnu űsich swaich adnawiercoŭ i kali heta im udasca, to ahoŭ i śmierć zachopie nia tolki Bałkany... Tym czasam

Baħary adstupajuć.

Ci heta ich wajennaja chitryka tolki, ci mo i napraŭdy im prychoǳicca horacza — niczoha peŭnaha skazać pakul szto nia možna. Widać tolki adno, szto

nadziei Baħar nia zbylisia.

Spadziewalisia i chwalilisia Baħary, szto u kolki dzieŭ, a najbolsz u tydzieŭ woźmuć Adryanopal, a tymczasam i pa siahoniaszni dzieŭ

Aaryanopal nia zdausia.

Szturmy na jaho byli straszennyje; z harmataŭ prażyli dzieŭ i nocz, horad stajaŭ ű ahni, adnak niczoha nie pamahło.

Niespakojnyja wiestki

iduć i z druhich staronak: űsiudy rychtujucca da wajny. Tak űžo widać skroś zawiałosia, szto nichto adzin druhomu nia wiyerć.

Niemcy, Francuzy i Austryjaki

adny pierad druhimi pawialiczywajuć swajo wojska. Hroszy na heta, razumiejecca, leciać straszennyje, a brać ich prychoǳicca s tych, chto ich zarablaje swajej pracaj — z narodu.

Trywoha suniecca

i z druhoha boku. U Japonii i Kitaj szczyŭnie paczałasia zawierucha. Czym jana skonczyccca — nie zhadana, wiadomaja recz, szto hetyje hasudarstwy zdaŭna szczyrać zuby czuć nie na űsiu Aziju.

Nasza Haspadarka.

Nia wiedaju, jak tam chto zarablaje na kuplonych paraszkoch, pyrskajuczy imi ziamielku, mo i nia kiepska, bo tki ja sam krychu baczyŭ roźnicu, ale tady űžo waźmusia da ich, kali nia budzie chwatać swajho hnoju. A i wam, braty-chlebaroby, raiŭ-by tak sama rabić. Bo—tki padumajcie sami: addać hroszyto addać, ale chiba na toje, czaho doma niechwat, a to hłumim, raskidajem biaz tołku swajo dabro — a tady na czužoje — hroszy wykładaj. I śmiech, i hrech!

Ahledźciesia tolki kala siabie, kala swajej haspadarki, zahłańcie ű koźny kutok nadworku, za koźny wuhol chaty, budyniny, hłańcie ua swaje pazapływaŭszyje szlamam rawy, na kupiny pa sianożaciach, na torf pa nizinach i t. d. i t. d. paźbirajcie-ż heta űsio, pryrychtujcie jak maje być, zawiadzicie na pole, wykarystajcie heta bahaćcie, szto walajecca biez patreby i tady űžo, kali nie chwacie i hetaha, — skažu: rady nima — dakupi hnoju — dakupi paraszkou!

Wiadomaja recz, szto hnoj—heta bahaćcie haspadara, ale czy my jaho źbirajem, czy my jaho szanujem? Dy i toj jaki joś—jak że my z nim abchodzimsia?! Woś choć zahlanuć ű chleŭ: karowa staić u adnym kucie, karowa — u druhim; u zaharodcy z boku — awieczki i űsie jany abkareŭszy — stajać na mokrym; a zwaruszycie tolki hnoj pa siareǳinie chlewa, abo paprabujcie jaho kala samych ścienak budynku, dy ű kutoch, — toż tam suchutaŭkaja najczyściej szaja sałomka, dy abjedki leżać! Ci-ż heta nie mały hłum? Waźmiciesia tolki za koźnym razam choć pa krysie, ale drobnaj, a jeszcze lepsz pasieczanaj sałomaj padkinuć skacinie pad nohi; paźbirajcie abjedki, pawyciahwajcie ich s pad ścien i usio heta wiłkami razraŭnujcie pad skacinu, kab u chlewi hnoj skroź byŭ roŭny; a kali karowy na prywiazii stajać, a i miejsca chapaje, to dobra zrobiecie, kali ich budziecie pierestaŭlać pa krysie dalej i dalej ű wokał ścien, kab hnoj skroź roŭna byŭ ubity. Kali niemajecie na nadworku зробленаho śmietnika, to nie wysypajcie s chaty śmiećcia hetaha aby dzie — kab wieciar jaho raznasiŭ, abo jak heta najczasciej robicca — pad wuhły budyniny — dzie tolki ścieny hnijuć, a zaniacie adrazu u toj chlawok, ci ű tuju zaharodku, s katoraj hnoj manicio-sia wywozić na aharodninu, bo u śmiaćci szmat traplajecca usielakaha ziella, dyk taki hnoj na pole wieźci nielha, — zboże

budzie traŭliwaje, a na harodzie haspady-
nia trawu wypiale. Nie pazwalajcie chat-
nim rabić brudoŭ u wokał ścien, bo he-
ta, apracza brydaści, hlumicca i prapa-
daje najmacniejszy hnoj. Na heta tak
sama, kali nima tax dzie dziecca, wy-
brać choć jaki kutok u jakim koleczy
chlaŭczyku; pryrychtawać kolki wazoŭ
suchoj ziarni, kali nima torfu, i szto unia
pa kolki rydlowak pasypać kał. A ci
mała kupin, mochu pa sienażaciach, szla-
mu, bałota pa rowach? Treba usio heta
ściahiwac da domu, ssypać hdzie pad
zastreszynu, kab nie zamakala i padści-
lać hetym swaju żywiołu. Kolki podści-
łu, a i hnoju, znaczycca, prybudzie, i to
jakoha hnoju! Bo jak szlam, tak sama i
torf, kupiny, moch nawet i to ŭžo sami
pa sabie majuć to bolszaju, to mienszu-
ju siłu hnajowuju, a jeszcze padasłaŭszy
pad żywiołu, jany zabirajuć u siabie,
uciahiwac mozc, a heta krapczejszy,
czym sam kał, hnoj. Dzie jość na dwa-
re, kala chlawoŭ, na wulicy — bałota, to
tam najczasciej jano bywaje mocna hnoj-
naje, bo tudy adusiul spady ciahnuć. Tre-
ba takaje bałota zhortywać, ssowywac i
jak wada krychu ściahnac — tak sama
zwozić, kab padsochła, a tady u chleŭ,
abo na pole. Śmiaćcio i piasok, jakije źmie-
tajucca z nadworku, z wulicy — tak sama
treba szanawać, kab darma nie prapadali,
bo i u nich, choć hetaha na woka nie wi-
dać, niemała jość mocy. Słowam, kali
haspadar rupny, a haspadynia dobraja ja-
mu pamasznica, to pry pracy, pryłamaŭ-
szy i dzietak da paradku i pomaczy
szmat biez nakładu hatoŭki pry niewia-
likim zachodzie można jeszcze wykarys-
tać s taho, szto ciapier walajecca ŭ wo-
koł nas biez patreby i karyści, i kali he-
ta ŭsio ściahnac na swaju ziarnielku,
uradźai tak patprawim, szto tady można
i budzie za szto dabracca i da paraszkoŭ.

K—in—k.

Haspadarskije kłopaty.

I nie ahledzimsia, jak nasuniecca
wiesna, a z niej i ŭsie kłopaty i raboty
chlebaroba. A siolatnije kłopaty dla
sielanina nie małyje. Najhorszaja bieda
pryrdziecca z nasieńniem. Wiadomaja
recz, szto sioleta mała pa jakich na-
szych kutkoch udałosia sabrać zdarowa-
je zboże: to jano parasło, to jano paza-
makala, dyk samyje ziarnia nia trywa-
łyje i peŭna treba spadziwacca, szto
budzie słaba abchodnyje. Pa praŭdzi
każuczy, u nas hetaja starana haspadar-

ki zaŭsiody kulhala, bo sypim my ziar-
nio ŭ ziarnu i niadobra aczyszczanaje,
i mała peŭnaje, a ŭ hetym hadu można
spadziwacca jeszcze horszaj biady. Pa
naszyh zapasowych mahazynach, skul
bolszaja czastka naszych sielan żywic-
ca wiasnoj nasieńniem, na siolatni zapas
zboża nadzieja drennaja. Addawali jaho
takim — jakim mieli, — dyk wilhotnym,
a takaje, wiadomaja recz, ssypanaje
ŭ kuczcu, dyj biez dobraho dahlodu, hre-
jecca, zleżywajecca, a czasta nawet zbi-
wajecca ŭ plity. Dyk na pazyku maha-
zynowuju pakładać nadziei nielha. Tre-
ba pastaracca zaŭczasu apytać sabie na-
sieńnie dzie koleczy ŭ peŭnym miejscy,
dyj wyprabawać jaho, kinuŭszy u rost.
Jak heta rabić, kożny haspadar, badaj,
wiadaje. Treba ŭziać niewialikuju źmień-
ku, nie wybierajuczy, ziarnia i padli-
czyŭszy kaliŭje, pasiejać jaho ŭ wazon.
S pasiejanych ziarniatkoŭ pawinna abyj-
ści nia miensz 70 na sotku, inaczej na-
sieńnie liczycca słabaje; a czym horszy
uschoď, tym huściej pryrdziecca siejać,
a znaczycca i bolsz pojdzie nasieńnia.
Dyk nikoli nie warta žaleć liszniaj dzie-
siatki na dobraje i peŭnaje nasieńnic.

Lu-ki.

USIACZYNA.

Kolki pracownikou.

Kali-b padliczyć kolki dusz zarablaje
pracaj swajej jak dla siabie, tak hetym
samym kormie i druhih, to wypadaje,
szto na koźnuju sotku ludziej, tolki 32
s pamiż ich napraŭda pracuje. A jesz-
cze ciekawiejszaje, szto z hetych 32—19
dusz chlebaroboŭ.

Usiudy ciesna.

Nowy prezident Ameryki — Wilson
ŭ piersza swoj miesiac atrymaŭ bolsz
saraku tysiaczoŭ roznych prośb ubicca
choć na jakuju koleczy służbu. Woś
wam i Ameryka!

Dziunaja świataść.

Kožny narod, katory nie spaznaŭ je-
szcze praŭdziwaho Boha, szukaje Jaho
aby ũ czym, aby dzie, bo dusza czała-
wieka biaz hetaha abyjścisia nia może.

Hetak, ũ staradaŭnyje czasy -- Ihi-
piecki narod maliusia i szanawaŭ byka,
aby jon tolki byŭ czorny i z zwiëzdacz-
kaj na łobie. Inszyje zno narody sza-
nawali žuka.

Nia lepszyje i ciapier jość jeszcze
narody. Kameczadały, naprykład, kato-
ryje żywuć ũ paŭnocnych staronach,
błachu — uważajuć za świataść dla sia-
bie, i kali adważacca zabić jaje, to nie
inaksz jak z malitwaj.

DUMKI.

Nia wier ũsiamŭ — szto paczujesz;
Nie rabi ũsiaho — szto możesz;
Nie każy ũsiaho — szto wiedajesz;
Nie żadaj ũsiaho — szto baczycz.

ZAHADKI.

- 10) Kroŭ maju pjuć, mięsa jaduć,
kości na ahni palać?
11) Biażyć u lasok, zadrany nasok?

Razhadki buduć u № 6.

Razhadki z № 4: 8) doždź; 9) stupa
i taŭkacz.

ŻARTY.

- Tatka, kupi pastku na pacukoŭ.
- Ja-ż, synku, kupiŭ niedaŭna.
- Dyk u tej użo treci dzień jak sia-
dzić pacuk.

Swaja poczta.

Kansk. Jenisiejsk. hub. D-lu. Żadaŭnie
waszaje, rozumiejecca, spoŭnim. Daj
vam Boże tolki zdarouje!

Barnaŭ. Tomsk. hub. Wie-mu A. Ż-u. Ab
chwalszu i hutarki być nia może. Za
dobryje słowy — szczyra dziakujem.

Warszawa, Redakcii „P. Z.“ Za brac-
kije słowy szczyra dziakujem.

Ad Redakcii.

Dziakujuczy ũsim naszym paważaje-
nym czytaczom i prychilnikom, katory-
je przysłali nam swaje uwahi, Redakcija
„Bielarus“ prosić i ũsich druhich, ka-
mu na sercy lażyć sprawa naszaj haze-
ty, chto spahadaje, kab rodnaje druka-
wanaje słowa szyrej i dalej iszło pamiż
wiaskowym narodam, przysłać nam
swaje rady i ũwahi: szto pa ich razu-
mieŭniu jość lisznicy, a czaho niechwat
u „Bielarusie„.

ABWIESTKI.

Szukaju służby pry lesie, abo
ũ kantory. Ma-
ju dobryje świadectwy. Adres: Wilnia,
Nowaja wul. № 1 kw. 7 N. Krzywiec.

Małady czaławiek szukaje słu-
żby u kanto-
ru, ci u dwor. Wilnia Suworoŭska wul.
2—6 M. Bołtruniec.

Usie kataliki pawinny

wypisywać, razszyrać i czytać
bielaruskaju katalickaju tydniowuju
hazetu

„BIEŁARUS“

z pierasyłkaj kasztuje: na hod 1 rb.
50 kap., na 6 miesiacau 80 kap.
Addzielny numer 3 kap.

Adres redakcji: Wilnia, Siemionouskaja 6
kw. 5. „BIEŁARUS“.